

”روشن خیال اعتدال پسندی“——یا

نیا امریکی ”دین الٰہی“

پروفیسر خورشید احمد

”روشن خیالی“ اور ”اعتدال پسندی“ بڑے خوش نما الفاظ ہی نہیں، بڑے دل پذیر تصورات بھی ہیں۔ اگر مسلمان تہذیب و ثقافت، معاشرت اور شریعت پر اسلام کے فکری، نظریاتی اور اخلاقی تناظر میں غور کیا جائے تو یہ اس دین اور تہذیب کی امتیازی خصوصیات میں سے ہیں۔ یہی وجہ ہے کہ معاملہ عقیدے کا ہو یا عمل کا، فرد کی زندگی ہو یا اجتماعی زندگی، عبادت ہو یا معيشت، حتیٰ کہ دوستی کے امور ہوں یا دشمنی اور جنگ کے، ان سب میں اسلام نے عدل کا حکم دیا ہے جو اعتدال اور توازن کی علامت ہے۔ اسلام نے ہر سطح پر ہر اقدام کے لیے احساب کی شرط لگائی ہے جو شعور، اختیار اور روشن خیالی پر منحصر ہے اور تھسب، جہل اور جانب داری سے محفوظ رکتا ہے۔ یہی وجہ ہے کہ قرآن نے امت مسلمہ کو خیرامت اور امت وسط قرار دیا ہے اور حضور اکرم صلی اللہ علیہ وسلم نے تمام امور میں میانہ روی اور وسط کی راہ کو بہترین راستہ اور طریقہ قرار دیا ہے (خیر الامور او سلطبا)۔ اس لیے اگر روشن خیال اعتدال پسندی کی بات کی جائے تو اس پر تعجب یا اعتراض کچھ بے محل معلوم ہوتا ہے۔ لیکن مشکل یہ آپڑی ہے کہ آج جس ”روشن خیال اعتدال پسندی“ کی بات کی جا رہی ہے اس کا پس منظر ہمارا اپنادین، ہماری اپنی تہذیب، ہماری اپنی روایت اور ہماری ضرورت نہیں بلکہ وہ ایک خاص تاریخی عمل کا حصہ بن گئی ہے اور دنیا

کے خصوصیت سے، مسلم دنیا کے لیے جس نئے سیاسی اور تہذیبی نقشے میں رنگ بھرا جا رہا ہے، اس کا اہم رنگ ہے۔ عالمی حالات اور رجحانات کا جائزہ لیجیے تو صاف نظر آ رہا ہے کہ اس کا تعلق یورپی دباؤ اور مطالبات سے ہے۔

جونیا عالمی نظام وضع کیا جا رہا ہے وہ استعمار کی سب سے جامع اور گلیچہ صورت (version) ہے جس میں عسکری، سیاسی، معاشری اور ثقافتی پہلو مساوی اہمیت رکھتے ہیں۔ اس کا ہدف دنیا کے تمام ممالک اور اقوام کو ایک سورپا اور امریکا کی صرف سیاسی اور عسکری چھتری تلنے لانا نہیں بلکہ فکری، معاشری، مالیاتی اور ثقافتی طور پر بھی ایک ہی نظامِ اقدار (value system) سب پر مسلط کرنے کا منصوبہ ہے۔ اسے جبراختیار اور ترغیب و تزہیب کے ہر ممکنہ ذرائع کے استعمال سے کامیاب کرنا مقصود ہے۔ اس ہمہ جہتی حکمت پر سرد جنگ کے دور کے ختم ہونے کے بعد سے، بڑی چاک دستی سے عمل کیا جا رہا ہے اور انتہر کے بعد کے اقدامات اس وسیع تر حکمت عملی کا حصہ ہیں۔ اسے سمجھے بغیر روشن خیال اور میانہ روی کی جو آوازیں آج اٹھ رہی ہیں، ان کی حقیقت اور مضمرات کو سمجھنا ممکن نہیں۔ اس روشن خیال اعتدال پسندی، کا کوئی تعلق ہماری اپنی ضروریات سے نہیں، یہ ہمارے اپنے تہذیبی لنگر سے مربوط اور وابستہ نہیں بلکہ یہ عنوان ہے اس تبدیلی کا، جو اسلام اور مسلم معاشرے اور تہذیب کو اس کی اپنی اساس سے ہٹا کر، مغرب سے ہم آہنگ کرنے کے لیے کی جا رہی ہے اور آج سے نہیں سامراج کی یلغار کے پہلے دور ہی سے کی جا رہی ہے۔ البتہ استعمار کی تازہ پورش میں اس کو ایک زیادہ مرکزی کردار دیا گیا ہے۔

گذشتہ ربع صدی میں امریکی دانش و رہنمائی ساز اور میڈیا ایک نئی تہذیبی جنگ میں مصروف ہے اور اس کا ہدف مغرب کے لبرل، معاشری اور سیاسی نظام کو پوری دنیا پر مسلط کرنا ہے۔ ہم انھی صفات میں اس سلسلے میں دیسیوں کتب اور تحقیقی اور تجزیاتی روپرتوں کا ذکر کر سکتے ہیں۔ اس پوری حکمت عملی کو مشہور امریکی رسالہ فارن پالیسی (Foreign Policy) کے ایئریٹر جوزف نی (Joseph Nye) نے اپنے ایک مضمون میں کسی تکلف کے بغیر مختصر طور پر بیان کر دیا ہے۔ وہ کہتا ہے:

عالمی سیاست میں طاقت کی نوعیت میں تبدیلی آ رہی ہے۔ طاقت کا مطلب یہ ہے کہ

آپ جو حاصل کرنا چاہتے ہیں حاصل کریں۔ اور اگر ضروری ہو تو اسے امر واقع بنانے کے لیے دوسروں کے روپوں کو تبدیل کر دیں۔

(*Re-Ordering the World: The Long-term implications of*
11th Sept. ed. by Mark Leonard. Foreword by Tony Blair,
The Foreign Policy Centre, London 2002)

اس کے لیے رواتی طور پر سب سے اہم ذریعہ جنگ رہی ہے اور ایک عظیم طاقت کی قوت کا پیانہ جنگ کی استعداد ہی ہوا کرتا ہے۔ تاریخ کا سبق یہی ہے کہ: جنگ وہ آخری اور قطعی کھیل ہے جس میں عالمی سیاست کے کارڈ کھیلے جاتے ہیں اور طاقت کا تناسب ثابت کیا جاتا ہے۔

البتہ اب نیوکلیر اسلحے کے ایک کار فرما قوت بن جانے سے حالات کروٹ لے رہے ہیں۔ نیز دنیا کی مختلف اقوام میں قومیت کے تصور کے جاگزیں ہو جانے سے عالمی سیاست کے دروبست میں تبدیلی آگئی ہے۔ اسی طرح عالمی سرمایہ داری کی موجودہ شکل جس میں معاشری فوائد کا حصول، دنیا کے ممالک کی منڈیوں پر قبضے کے ذریعے ان سے فائدہ اٹھانے کے اسلوب، کثیر القومی کمپنیوں کا کردار یہ سب جنگ اور محض قوت کے ذریعے دوسروں کو قبضے میں رکھنے کا اگر مشکل نہیں تو مہنگا (too costly) بنائے جارہے ہیں۔ اس کے نتیجے میں فوجی اور معاشری قوت جسے وہ Hard Power کہتا ہے موثر تو ہیں لیکن اب جن عوامل کا کردار بڑھ رہا ہے انھیں جزو فنا ناکی Soft Power کہتا ہے:

اس صورت میں یہ بات اہمیت رکھتی ہے کہ عالمی سیاست کا ایجنڈا ترتیب دیا جائے اور دوسروں کو فوجی اور اقتصادی تھیاروں کی حکمی یا استعمال کے ذریعے بزور طاقت اس طرف لاایا جائے۔ طاقت کا یہ پہلو کہ دوسرے وہ چاہنے لگیں جو آپ چاہتے ہیں، نرم طاقت (Soft Power) کہا جاتا ہے۔ نرم طاقت کا انحصار سیاسی ایجنڈے کو اس طرح ترتیب دینے کی قابلیت پر ہوتا ہے جو دوسروں کی ترجیحات کا تعین کرے۔

اس حکمت عملی پر موثر عمل کے لیے ابلاغ کی قوت کا استعمال مرکزی اہمیت رکھتا ہے اور

اقتصادی قوت کا ہدف افکار، اقدار، کلچر کی تہذیبی ہے۔ اس نئی جنگ میں اصل مزاحم قوت مقابل تہذیب کا عقیدہ، نظریہ، اصول اور اقدار بن جاتے ہیں۔ اسلامی دنیا میں عوام کی اسلام سے والبنتی اور اپنی تہذیب اور اقدار کے بارے میں استقامت۔۔۔ مغرب کے لیے سب سے بڑا دردرس بھی ہوئی ہے۔ جزو ف نائی اعتراض کرتا ہے کہ:

لیکنی طور پر ایسے علاقے ہیں، جیسے شرق اوسٹ، جہاں امریکی کلچر کے حوالے سے گومگویا مکمل مخالفت کی کیفیت اس کی نرم طاقت، کو مدد و کردیتی ہے۔

یہ ہے اصل مقصود! اور اس کا حل تجویز ہوا ہے مسلم ممالک میں روشن خیالی، اور اعتدال پسندی، کی حکمت عملی کافروں کے اس طرح مسلم دنیا کو اس کی اپنی بنیادوں سے ہلاکر مغرب کے رنگ میں رکنے کے امکانات پیدا ہو سکتے ہیں۔ یہی وجہ ہے مسلمان عورت کا حجاب بھی توپ اور میزائل کی طرح خطرناک تصور کیا جاتا ہے۔ اسلام سے مسلمانوں کی والبنتی اور اپنی ثقافت اور روایت سے محبت مغرب کی نگاہ میں اس کے عزائم کے حصول کی راہ میں سب سے بڑی رکاوٹ ہے۔ اسلام میں دین و سیاست کا ناقابل تقسیم ہونا اصل سدراہ ہے۔

جہاد کا جذبہ جو دفاع کا موثر ترین ذریعہ ہے، ان کی آنکھوں کا کامنا ہے۔ مسئلہ بنیاد پرستی نہیں، اسلام کا ایک مکمل نظام زندگی ہونے کا تصور ہے۔ یہ مغرب کی نگاہ میں اصل سنگ راہ ہے۔ ایک جرمن مستشرق خاتون ایندریا لوئیگ (Andrea Lueg) The Perception of Islam in Western Debate میں صاف الفاظ میں مغرب کے دانش و رون کے اس لیقین کو یوں پیش کرتی ہے:

مغرب اسلام کو ایک ایسے مذہب کے طور پر زیر بحث لاتا ہے جو اسلامی ممالک کے بے شمار سیاسی، ثقافتی اور سماجی مظاہر کا ذمہ دار ہے۔ یہ بالکل واضح ہے کہ اسلام ایک مذہب کی حیثیت سے مغربی ممالک میں خوف پیدا کرتا ہے۔ مذہب کا وہ خوف جو ہمارا خیال ہے کہ ہم نے اپنے روشن خیال معاشروں سے ختم کر دیا ہے۔

The Next Threat: Perception of Islam, ed. by Jochen Heppila and Andrea Lueg, Pluto Press, London 1995, p27)

اس کتاب میں نیویارک ٹائمز میگزین کے ۳۱ نومبر ۱۹۹۶ء کے شمارے میں جے ملر (J.L. Miller) کے ایک مضمون The Islamic Wave کا حوالہ قبل غور ہے:

مغرب اسلام کی بڑھتی ہوئی سیاسی مقبولیت کو خطرناک، یک رخی اور عجیب قرار دیتا ہے۔ بنگجو اسلام کے فروغ نے اس شدید بحث کا آغاز کر دیا ہے کہ مغرب اس کے بارے میں کیا کچھ کہ سکتا ہے یا کرنا چاہیے۔ کچھ امریکی سرکاری افسران اور مصیریں نے پہلے ہی بنگجو اسلام کو مغرب کا اگلا دشمن قرار دے دیا ہے جس کو اسی طرح قابو میں رکھنے کی ضرورت ہے جس طرح سرد جنگ میں کیونزم کو کیا گیا تھا۔ (ص ۱۳۱)

اس پس منظر میں امریکی اور یورپی دانش روؤں اور پالیسی ساز اداروں کی کوشش ہے کہ اسلامی دنیا کو بنیاد پرست، بنگجو اور لبرل، روشن خیال اور اعتدال پسندوں میں تقسیم کریں۔ جسے وہ بنیاد پرست، جہادی، اور مزاحم قوت سمجھتے ہیں اسے ختم کیا جائے اور اس کی جگہ اسلام کے ایک لبرل و روشن کو فروغ دیا جائے۔ نیوزویک کے مدیر بھارت نژاد امریکی فرید زکریا اسی حکمت عملی کو ان الفاظ میں بیان کرتے ہیں:

اویں طور پر ہمیں عرب اعتدال پسندوں کی مدد کرنی چاہیے لیکن اس شرط پر کہ وہ فی الواقع اعتدال پسندی کو مکمل طور پر اختیار کریں۔ ہم مسلمان اعتدال پسندگروہ اور اہل علم تیار کر سکتے ہیں اور ان کی تازہ فکر عرب دنیا میں نشر کر سکتے ہیں جن کا مقصد یہ ہو کہ بنیاد پرستوں کی طاقت کو توڑا جائے۔ (Re Ordering The World، ص ۲۷)

یہ ہے وہ پس منظر جس میں جزل پرویز مشرف صاحب کی روشن خیال اعتدال پسندی کی تازہ حکمت عملی کی اصل معنویت اور مناسبت (relevance) کو سمجھا جا سکتا ہے۔ نیتوں کا معاملہ توانہ تعالیٰ ہی جانتا ہے، لیکن انسانی جائزوں کا انحصار ظاہری عوامل ہی پر ہوتا ہے۔ جزل صاحب نے اپنے اقتدار کے اویں ایام میں اتنا ترک کی بات کی، پھر عوامی دباؤ میں تاویلیں کیں، جب موقع ملاحدو و قوانین اور اہانتِ رسول صلی اللہ علیہ وسلم کے قانون کے بارے میں تحفظات کا اظہار کیا۔ موقع بے موقع اسلام میں لبرزم کا ذکر کیا۔ پھر جہاد اور جنگ آزادی اور دہشت گردی کے فرق کو یکسر نظر انداز کرنا شروع کیا اور اب کھل کر روشن خیال اعتدال پسندی کے نام سے

اسلام میں نشات ثانیہ اور دہشت گردی کی تباہ کاریوں پر دل گرفتگی کا اظہار کرتے ہوئے اور تصادم کے مضر اثرات سے خائف کرتے ہوئے نہ صرف روشن خیال اعتدال پسندی اور لبرلزم کا درس دے رہے ہیں بلکہ پہلی بار کھل کر کہہ رہے ہیں کہ اسلام کا جدت پسندی اور سیکولر ازم سے کوئی تصادم نہیں، یہ ساتھ ساتھ چل سکتے ہیں۔ سیکولر ازم کی اتنی کھلی تائید انہوں نے پہلی بار کی ہے اور اس طرح روشن خیالی کی بلی تھیلی سے باہر آگئی ہے۔ اب ان کے پورے وعظ و تلقین کی شان نزول اور روشنی کا منع بھی کسی پر دے میں نہیں رہا۔ نیز یہ بھی کہ یہ آوازنی نہیں، بلکہ بار بار اٹھائی جاتی رہی ہے۔ لبرلزم کے ایسے ہی وعظ ہم سوال سے سن رہے ہیں۔ اقبال نے مغرب کے مقاصد کی تکمیل کرنے والے دانش وردوں اور حکمرانوں کے فکری اور تہذیبی دیوالیہ بن کا بہت پہلے ماتم کر کے ان سے امت کو ہوشیار کیا تھا:

ترا وجود سراپا تحلی افرگ
کہ تو وہاں کے عمارت گروں کی ہے تغیر
مگر یہ پیکر خاکی خودی سے ہے خالی
فقط نیام ہے ٹو زر و نگار و بے شمشیر

اور یہ کہ ۔

لیکن مجھے ڈر ہے کہ یہ آوازہ تجدید
مشرق میں ہے تقلید فرغتی کا بہانہ
اسلام پر حملہ کبھی باہر سے ہوتا ہے، کبھی اندر سے، کبھی کھل کر ہوتا ہے اور کبھی چھپ کر،
اور کبھی تحریف کے ذریعے ہوتا ہے تو کبھی تعبیر کے نام پر۔ کبھی دشمنی کے انداز میں ہوتا ہے اور کبھی
اصلاح کے نام پر۔ چنان مصطفوی اور شرار بولہی بہر صورت ہر دور میں اور ہر میدان میں
بر سر پیکار رہے ہیں اور رہیں گے۔

روشن خیالی اور اعتدال پسندی وہی مطلوب ہے جو اللہ کی بندگی اور اس کے رسول صلی

اللہ علیہ وسلم کی اطاعت سے وابستہ ہو۔ ایمان، تقویٰ، عبادت، شریعت سے وفاداری، امت کے حقوق کی ادائیگی اور آخرت کی جواب دہی کا احساس وہ فرمیں وہ فراہم کرتے ہیں جس میں اسلام کی انصاف، اعدال اور توازن پر مبنی مشائی تہذیب کی صورت گردی ہوتی ہے۔ یہ ہدایت پر بنی اور ہوئی (خواہش نفس) سے پاک روشن خیالی اور اعدال پسندی ہے۔ جو روشن خیالی اور اعدال پسندی اسلام میں معتبر ہے۔ اس کی بنیاد وہ دعا ہے جو ہر مسلمان نماز کی ہر رکعت میں اپنے رب سے مانگتا ہے یعنی:

إهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ
عَلَيْهِمْ وَلَا الضَّالِّينَ

اے رب! ہمیں سیدھا راستہ دکھا، ان لوگوں کا راستہ جن پر تو نے انعام فرمایا، جو معتوب نہیں ہوئے، جو ہٹکے ہوئے نہیں ہیں۔

ہدایت کوئی مبہم اور غیر متعین نہ نہیں، وہ اللہ کی وحی اور اس کے رسول صلی اللہ علیہ وسلم کی سنت سے عبارت ہے اور روشنی کا اصل منبع یہی رہنمائی ہے۔ یہی وجہ ہے کہ روشن خیالی کا مأخذ اس سے ہے کہ کوئی دوسری شے نہیں ہو سکتی۔ اللہ ہی کائنات کا نور ہے (اللہ نور السموات والارض) اور اللہ کی کتاب ہی انسانوں کو تاریکیوں سے نور کی طرف لاتی ہے:

يَا إِيَّاهَا النَّاسُ قَدْ جَاءَكُمْ بُرْهَانٌ مَّنْ رَّيَّكُمْ وَأَنْزَلْنَا إِلَيْكُمْ نُورًا مُّبِينًا
(النساء ۱۷۳:۲)

لوگوں تھمارے رب کی طرف سے تھمارے پاس دلیل روشن آگئی ہے اور ہم نے تھماری طرف ایسی روشنی پہنچ دی ہے جو تمھیں صاف صاف راستہ دکھانے والی ہے۔

فَآمَّا الَّذِينَ آمَنُوا بِاللَّهِ وَأَعْتَصَمُوا بِهِ فَسَيِّدُ الْجَنْوُبِ فِي رَحْمَةٍ مِّنْهُ وَفَضْلٍ
وَبَيْنِ يَدِيهِمْ إِلَيْهِ صِرَاطًا مُّسْتَقِيمًا (النساء ۱۷۵:۳)

اب جو لوگ اللہ کی بات مان لیں گے اور اس کی پناہ ڈھونڈیں گے ان کو اللہ اپنی رحمت اور فضل و کرم کے دامن میں لے لے گا اور اپنی طرف آنے کا سیدھا راستہ ان کو دکھادے گا۔

يَهُدِي بِهِ اللَّهُ مَنِ اتَّبَعَ رِضْوَانَهُ، سُبْلُ السَّلَمِ وَيُخْرِجُهُمْ مِنَ الظُّلْمِ
إِلَى النُّورِ يَذْكُرُهُ وَيَهُدِيهِمُ إِلَى صِرَاطٍ مُسْتَقِيمٍ (المائدہ ۵:۱۶)

تمہارے پاس اللہ کی طرف سے روشنی آگئی ہے اور ایک ایسی حق نما کتاب جس کے ذریعے سے اللہ تعالیٰ ان لوگوں کو جو اس کی رضا کے طالب ہیں سلامتی کے طریقے بتاتا ہے اور اپنے اذن سے ان کو اندر ہیروں سے نکال کر اجائے کی طرف لاتا ہے اور راہ راست کی طرف ان کی رہنمائی کرتا ہے۔

واضح رہے کہ راہ راست ہی اعتدال کی راہ ہے۔ اسی لیے اس امت کو امت وسط (ابقرہ ۲:۱۳۳) اور انصاف اور عدل کو جو تو ازان، حسن، ہم آہنگی اور میانہ روی کا جامع ہے، اس امت کا مشن اور اس کی امتیازی شان فرار دیا (النساء: ۳، المائدہ: ۵، الاعراف: ۷، النحل: ۱۶، ۹۰) اور حضور اکرم صلی اللہ علیہ وسلم نے مسلمانوں کی زندگی کے لیے یہ زریں اصول مقرر فرمادیا کہ خیر الامور اوس طبقہ--- تمام معاملات میں میانہ روی اور اعتدال پسندی ہی بہترین طریقہ ہے۔

حقیقی روشن خیالی اور اعتدال پسندی قرآن و سنت کی مکمل اطاعت اور پاسداری سے عبارت ہے جو ہمارے نظام زندگی میں پہلے سے موجود (built-in) ہے اسے کہیں باہر سے لانے اور دوسروں کی خواہشات اور مطالبات کی روشنی میں کسی انتخاب و اختیار (pick and choose) اور کسی تراش خراش کے ذریعے حاصل نہیں کیا جا سکتا کہ اللہ کی نگاہ میں اس کے دین میں کی بیشی اور دوسروں کی خواہشات کی روشنی میں رد و قبول سے بڑا کوئی جرم نہیں۔ اس پر دنیا میں خسارے اور آخرت میں بدترین عذاب کی وعید ہے۔

اسلام میں روشن خیالی اور اعتدال پسندی کا جو مقام ہے، وہ شریعت کے اس کفی مثالیے (paradigm) کا حصہ ہے، اس سے جدا کوئی جزو نہیں۔ اس میں تحریف، غلو، قطع و برید اور جاہلناہ تعبیرات سے تحفظ اور الفاظ و معانی اور قانون اور روح قانون کا ناقابل انتظام رشتہ ہے۔ حضور پاک صلی اللہ علیہ وسلم نے امت کو ہمیشہ صحیح راستے پر قائم رکھنے کے لیے جو نصیحت کیا تھیز فرمایا ہے، وہی روشن خیالی اور اعتدال پسندی کے حدود اربعو طے کر لیتا ہے۔ آپؐ کا ارشاد ہے:

عَنْ إِبْرَاهِيمَ بْنِ عَبْدِ الرَّحْمَنِ الْعُذْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَحْمِلُ هَذَا الْعِلْمَ مَنْ كُلَّ خَلْفَ عَذْوَلَةٍ يَنْفُونَ عَنْهُ تَحْرِيفَ

الْغَالِيْنَ وَإِتْخَالَ الْمُبْطِلِيْنَ وَتَأْوِيلَ الْجَاهِلِيْنَ (مشکوٰۃ)

اس علم کے حامل ہر نسل میں وہ لوگ ہوں گے جو دیانت و تقویٰ سے متصف ہوں گے وہ اس دین کی غلوپسندوں کی تحریف، اہل باطل کی غلط نسبت و انتساب اور جاہلوں کی تاویلات سے حفاظت فرمائیں۔

یہ ہے اسلام کی کھلی شاہراہ۔ لیکن جس لبرزم، ماؤر زرم، روشن خیالی اور اعتدال پسندی کی بات امریکی دانش و را اور پالیسی ساز کر رہے ہیں اور جس کی بازگشت خود ہمارے کچھ حکمرانوں اور دانش و روں کی تحریروں اور تقریروں میں سنی جاسکتی ہے اُس میں اور اس میں زمین و آسمان کا فرق ہے۔

چراغِ مصطفویؐ سے جو روشن خیالی اور اعتدال پسندی رومنا ہوتی ہے، وہ شریعت اسلامی کے بے کم و کاست اتباع سے عبارت ہے۔ اس کے مقابلے میں ”شرارِ بُلْہی“ کا جو تقاضا اور مطالبہ ہے وہ یہ ہے کہ وقت کی جابر اور بالادست قتوں کی خوشنودی حاصل کرنے کے لیے ان کے دین اقدار اور تصویرِ زندگی کو قبول کیا جائے، ان کے تصور ترقی کو اختیار کیا جائے، ان کے رنگ میں اپنے کو رنگ لیا جائے اور ان کے دیے ہوئے معیار کے مطابق اور ان کے پسندیدہ پیاناوں میں اللہ کے دین کو ڈھال دیا جائے۔ گویا جس طرح اکبر بادشاہ نے اپنے دور کے باغیوں کو خوش کرنے کے لیے ایک ”دینِ الہی“ بنانے کی جسارت کی تھی، اسی طرح آج امریکہ اور مغرب کے مطالبات کو پورا کرنے کے لیے ایک نیا اسلام وضع کیا جائے جو امت کے مرکز سے ہٹ کر ملک اور مقامی مفادات کو مرکز بنائے اور جس کا اصل ہدف شریعت کو عملًا معمول کر کے دین و دنیا کی تفریق اور ماؤر نائزیشن کے نام پر مغربیت کے لیے راہ ہموار کرے۔ اس طرح اسلام کا نام باقی رکھ کر ایک سیکولر نظامِ زندگی پرداں چڑھایا جائے تاکہ اسے امریکہ اور مغرب کے حکمران اور

دانش و روش خیال اور اعتدال پسند، تشکیم کریں، جس کو وہ فنڈ امنڈل دم اور انتہا پسندی قرار نہ دیں بلکہ اس 'اسلام' میں وہ اپنی تہذیبی اقدار اور عادات و اطوار کی جھلک دیکھ سکیں اور اس پر ترقی پسندی کی مہر لگا سکیں۔

'چراغِ مصطفوی'، اور 'شورارِ بُلْهَمِی' کی دائیٰ سنتیزہ کاری اور اللہ اور اس کے رسول محمد صلی اللہ علیہ وسلم کے اسلام اور اکبری دین الہی کی پیکار کی یاد دہانی کی ضرورت اس لیے محسوس ہوئی کہ اکابر کے بعد مسلم دنیا اور خصوصیت سے پاکستان پر امریکی اثرات بلکہ تسلط کا جو آغاز عسکری تعاون اور سیاسی تالیع داری سے ہوا تھا، وہ اب نظریاتی، تعلیمی اور ثقافتی غلامی کے دائروں تک وسیع ہوتا جا رہا ہے۔ اب اس کے لیے ایک تصوراتی خاکہ (conceptual framework) بنانے کی کوشش کی جا رہی ہے، جس کی خصوصی سعادت ہمارے جزل پرویز مشرف کو حاصل ہو رہی ہے۔ پہلے انہوں نے اپنی تقریروں میں اور اپنے مختلف سیاسی حلیفوں سے ملاقاتوں میں ایک نئے وژن اور ایک تصوراتی ہیولا کی طرف اشارے کیے، پھر اوسی سی کے کولاپور میں منعقد ہونے والے سربراہی اجلاس میں اس ادارے کی تشکیل نو کے عنوان سے امت مسلمہ کے لیے 'روشن خیال اعتدال پسندی' کی ایک حکمت عملی پیش کرنے کی سعی بلیغ فرمائی اور اب ۲ جون ۲۰۰۳ء کو امریکی روزنامے واشنگٹن پوسٹ کے ایک مضمون کی شکل میں اپنے اس نئے فنفے کو غالباً اپنی پہلی تحریر کے طور پر پیش کیا ہے جسے پاکستان کے تمام اخبارات نے بھی نمایاں طور پر شائع کیا ہے۔ اوسی کے وزراء خارجہ کے اجلاس منعقدہ استنبول میں ان کی پیش کردہ حکمت عملی ('روشن خیال اعتدال پسندی-Enlightened Moderation') کو خود اوسی سی کے ہدف کے طور پر قبول کر لیا گیا ہے۔ اس لیے اس بات کی ضرورت ہے کہ اس تصوراتی خاکے اور حکمت عملی کا معروضی جائزہ لیا جائے اور اس کے حسن و فیض کو علمی تجوییے کے ذریعے واضح کیا جائے تاکہ امت کے رہے سہی گلشن کو شورارِ بُلْهَمِی کی آتش زنی سے محفوظ کیا جاسکے۔

جزل صاحب نے 'روشن خیال اعتدال پسندی' کا جو نظریہ پیش فرمایا ہے اس کی وجہ یہ بیان کی ہے کہ:

دنیا ۹۰ء کے عشرے کے آغاز سے لے کر اب تک، ایک انتہائی ابتری اور افراتفری

کے دور سے گزر رہی ہے اور اس تشویش ناک صورت حال میں بہتری کے کوئی آثار نظر نہیں آتے۔ انتہا پسندوں، دہشت گردوں اور عسکریت پسندوں کے ہاتھوں معصوم افراد جس المناک صورت حال سے دوچار ہیں اور خاص طور پر میرے ہم مذہب مسلمان بھائی جس عذاب سے گزر رہے ہیں اس نے مجھے اس بات پر مائل کیا ہے کہ میں اس ابتری اور انتشار سے بھری دنیا کو بہتر بنانے کے لیے اپنا کردار ادا کروں۔

ان کی نگاہِ حقیقت شناس نے یہ بھی تاثر لیا ہے کہ:

دہشت گردی اور انہا پسندی کے جرائم میں ملوث افراد بھی مسلمان ہیں اور ان کا نشانہ بننے والے بد نصیب بھی اسلام ہی سے تعلق رکھتے ہیں۔

اور ان کی نگاہ میں اس کا نتیجہ یہ ہے کہ ”غیر مسلموں میں غلط فہمی کی بنیاد ہی پر سہی مگر ایک عمومی تاثر یہ قائم ہو رہا ہے کہ اسلام عدم رواداری، انہا پسندی اور دہشت گردی کا نہ ہب ہے“۔

جزل صاحب ان بے بنیاد تہتوں سے اتنے خائف اور مرعوب ہیں کہ پہلے ہی شکست تسلیم کر لیتے ہیں یعنی ”ہم اپنی دلیلوں کے ذریعے ذہنوں میں بیٹھے ہوئے اپنے خلاف تاثرات کو ختم کرنے کی جگہ جیتنے میں کامیاب نہیں ہو سکتے“۔ اور یہ سب کچھ اس لیے کہ ”مسلمان آج دنیا میں بہت غریب، سب سے زیادہ غیر تعلیم یافتہ، سب سے زیادہ بے بس اور سب سے زیادہ عدم اتحاد و استحکام کے شکار گروہ کی حیثیت اختیار کر چکے ہیں“۔

اس تجزیے کے بعد جزل صاحب مسئلے کا حل یہ بتاتے ہیں کہ مسلمان اور غیر مسلم دنیا دونوں ان کی روشن خیال اعتدال پسندی کی حکمت عملی کو قبول کر لیں تو سب ٹھیک ہو سکتا ہے۔

جزل صاحب نے تلقین تو مغربی اقوام کو بھی بھی کی ہے اور بہ کمال شفقت مغربی دنیا اور بالخصوص امریکا کو مخاطب کر کے کہا ہے کہ ”مسلم دنیا کو درپیش تمام سیاسی تنازعات کو عدل و انصاف کے ساتھ مل کر حل کرنا ہوگا اور محروم اور پسمندہ مسلم دنیا کی سماجی اور معاشی ترقی کے لیے معاونت کرنا ہوگی“۔ لیکن ان کا سارا ذر اسلام کی ’اصلاح‘ اور مسلمانوں کے رویوں اور عمل کو تبدیل کرنے پر ہے۔ جزل صاحب نے اسلام اور مسلمانوں کے لیے جو وزن پیش فرمایا ہے،

اس کا مرکزی خیال یہ ہے کہ:

ہمیں اعتدال کا راستہ اختیار کرنا ہوگا اور ہمیں کشادہ نظری کے ساتھ ایک ایسے رویے کو فروغ دینا ہوگا جو اس غلط تصور کو باطل قرار دے سکے کہ اسلام ایک جا رہیت پند دین ہے اور اسلام جدت پندی، جمہوریت اور سیکولر ازم سے متصادم ہے۔

اور اس سب کے باوجود جزل صاحب متنبہ فرمار ہے ہیں کہ:

یہ سب کرتے ہوئے یہ بات بھی ہمیں پیش نظر رکھنا ہوگی کہ جس دنیا میں ہم رہ رہے ہیں، ضروری نہیں ہے کہ ہر وقت ہمارے ساتھ پوری طرح وہی سلوک روک رکھا جائے جو حق و انصاف کے اصولوں کے عین مطابق ہو۔

جزل پرویز مشرف صاحب نے اسلامی دنیا کی جہادی تحریکوں کو ایک ایسے ڈھلنے چھپے انداز میں جوان کی سوچ اور دل کی کیفیت کی غمازی کرتا ہے، افغانستان میں روس کے استعماری حملے کے خلاف تحریک مراجحت کا نتیجہ قرار دیا ہے اور ۱۹۹۰ء کے بعد رونما ہونے والی نہاد دہشت گردی کو اس سلسلے کی ایک کڑی قرار دیا ہے۔ وہ جہاد اور آزادی کی تحریکات اور دہشت گردی کے فرق کو سمجھنے اور بیان کرنے کی کوئی کوشش نہیں کرتے اور امریکی دانش وردوں اور پروپیگنڈے کے ماہرین کی تیار کردہ نئی تئیث لیعنی بنیاد پرستی، انتہا پسندی اور دہشت گردی، کو سارے مسائل کی جڑ قرار دے کر روشن خیال، میانہ روی اور اعتدال پندی کے داعی بن کر اسلامی دنیا میں نشات نانیہ کی ضرورت کی نشان دہی کر رہے ہیں۔ مضمون میں ایک پیراگراف اسلام کے اولین دور اور حضور اکرم صلی اللہ علیہ وسلم کے ماڈل کو خارج تحسین پیش کرنے کے لیے ہے مگر اس کے بعد نہ مسلمانوں کے عروج اور عالمی قوت بننے کے اسباب پر کوئی روشنی ڈالی ہے اور نہ موجودہ حالت زار کا کوئی علمی تجزیہ کیا ہے۔ لہستان اس پر ٹوٹی ہے کہ معاشی ترقی اور سائنس اور تکنالوجی کے میدان میں ہم پیچھے رہ گئے ہیں، مقابلے کی سکت ہم میں نہیں ہے۔ خرابی کی جڑ بنیاد پرستی، انتہا پسندی اور دہشت گردی ہے اور ہمارے لینجات کی کوئی راہ اس کے سوا نہیں کہ مغرب سے ہم آہنگی اختیار کریں اور ”کشادہ نظری“ کے ساتھ ایک ایسے رویے کو فروغ دیں جو اس غلط تصور کو باطل کر دے کہ اسلام ایک جا رہیت پسند دین ہے اور اسلام جدت پندی،

- جب ہو ریت اور سیکولر ازم سے متصاد نہیں۔
ان کا تمیں نکاتی پروگرام یہ ہے کہ:
۱۔ جسے مغرب بنیاد پرستی، انہا پسندی اور دہشت گردی کہتا ہے اسے ترک کر دو اور روشن خیال اعتدال پسندی اختیار کرو۔
۲۔ ساری توجہ معاشی ترقی، تعلیم، غربت کے خاتمے، صحت اور عدل و انصاف کے حصول پر مرکوز کر دو اور اس کے لیے جدت پسندی، جب ہو ریت اور سیکولر ازم کا راستہ اختیار کرو۔
۳۔ اسلامی کانفرنس کی تنظیم کو موثر اور فعال بناؤ اور اس میں نئی روح پھونکو تاکہ مسلم دنیا کیسویں صدی کے چیلنجوں کا مقابلہ کر سکے۔
-

جزل پر وزیرِ مشرف کے اس مضمون میں دو باتیں ایسی ہیں جن کو ہم ثابت سمجھتے ہیں۔
ایک، خواہ کتنے ہی ادب سے انہوں نے کہا ہو لیکن ان کا یہ ارشاد کہ ”مغربی دنیا کو اور بالخصوص امریکا کو مسلم دنیا کو درپیش تمام سیاسی تازیعات کو عدل و انصاف کے ساتھ حل کرنا ہو گا اور حرموم اور پس ماندہ دنیا کی سماجی اور معاشی ترقی میں معاونت کرنا ہو گی“، اور دوسرا یہ کہ مسلم دنیا کو اپنے گھر کی اصلاح کی فکر کرنی چاہیے اور اس کے لیے ”اپنی ساری توانائیاں غربت کو دور کرنے تعلیم اور صحت اور عدل و انصاف کے مثالی نظام کے ذریعے اپنے افرادی و سائل کو فروغ دینے کے لیے“، صرف کرنی چاہیں۔ ان دونوں باتوں سے کسی کو اختلاف نہیں لیکن جس پس منظر میں انہوں نے روشن خیال اعتدال پسندی کی اپنی حکمت عملی کو پیش کیا ہے اور جن دلائل اور شواہد کے بل بوتے پر کیا ہے وہ بڑا خام اور حالات کی بڑی غلط عکاسی کرنے والا ہے۔ حقیقت یہ ہے کہ وہ امت مسلمہ کا مقدمہ پیش کرنے میں بری طرح ناکام ہوئے ہیں اور عملاً ان کی اس تحریر سے اسلام اور مسلمانوں پر مغرب کے تمام غلط اور ناروا اعترافات کی بالواسطہ یا بلا واسطہ تائید ہوتی ہے۔ ہم خود ان کے اور تمام سوچنے سمجھنے والے اہل فکر و دانش کے غور کے لیے چند گزارشات پیش کرتے ہیں:

۱- دہشت گردی نے ۱۹۹۰ء کے عشرے سے شروع ہوئی ہے اور نہ اس کا تعلق مخفی مسلمانوں سے ہے جیسا کہ زیر بحث مضمون سے ظاہر ہوتا ہے۔ اول تو دہشت گردی کی تعریف ضروری ہے کیوں کہ قوت کے استعمال کی ہر کوشش کو دہشت گردی نہیں کہا جاسکتا۔ پھر دہشت گردی صرف افراد یا گروہوں کی طرف سے ہی نہیں ہوتی حکومتوں کی طرف سے بھی ہوتی ہے۔ آج دہشت گردی کا زیادہ ارتکاب حکومتوں ہی کی طرف سے ہو رہا ہے بلکہ عوامی سطح پر رونما ہونے والی دہشت گردی بالعموم نتیجہ ہوتی ہے تمدیلی کے سیاسی اور پُر امن موقع کے مسدود کیے جانے اور ریاستی تشدد اور قومی اور بالاتر قوتوں کے طاقت کے بے محابا اور بے جواز استعمال سے۔ دہشت گردی کو ختم کرنے کے نام پر جو دہشت گردی حکومتیں اور ریاستی اینجنسیاں انجام دیتی ہیں وہ اس کی بدترین شکل ہے جسے آج دہشت گردی کہا جا رہا ہے۔ وہ دراصل ریاستی ظلم اور استبداد اور بالاتر قوتوں کا اپنے کو قانون، انصاف اور جمہوری روایات سے آزاد قرار دے لینے اور طاقت ورعناصر کی کمزوریوں پر دست دراز یوں کی پیداوار ہے۔ یہ سیاسی مسائل کو سیاسی طریق کار سے حل نہ کرنے اور مخفی قوت سے حل کرنے کی کوششوں کا نتیجہ ہے۔

جزل صاحب کے مضمون سے معلوم ہوتا ہے کہ جسے وہ اور امریکا دہشت گردی کہہ رہے ہیں وہ ۱۹۹۰ء میں افغانستان میں جہادی جدو جہد روس کی پسپائی اور بعد میں امریکا کے تنافل سے پیدا ہوئی حالانکہ حقیقت یہ ہے کہ نہ جہادی سرگرمیوں کا آغاز افغانستان میں روس کی فوج کشی سے ہوا اور نہ دنیا میں دہشت گردی کا آغاز مسلم دنیا سے ہوا۔ بنیادی طور پر دہشت گردی یورپ کی استعماری اور فسطائی حکومتوں کے خلاف عوامی رعیل کی ایک شکل کو قرار دیا گیا ہے جس میں غیر ریاستی عناصر مسلح سیاسی مقاصد کے لیے جدو جہد پر مجبور ہوئے ہیں۔ تاریخ کے مختلف ادوار میں اور خصوصیت سے مغربی دنیا میں گذشتہ ڈیڑھ سو سال میں اور دنیا کے دوسرے ممالک میں بیرونی استعماری قوتوں کی مزاحمت کی مختلف تحریکوں نے اس راستے کو اختیار کیا ہے۔ یہ دو ہجدید کی تاریخ کا ایک خاص پہلو ہے جس کا کسی مذہب یا علاقے سے تعلق نہیں۔ سیکھوں کتاب میں اور ہزاروں مقالات اس کے مختلف پہلوؤں پر لکھے گئے ہیں۔ ہم صرف ایک کتاب کا حوالہ دیتے ہیں جسے مارٹھا کرنستارڈ (Martha Crenstard) نے مرتب کیا ہے اور

Terrorism in Context کے نام سے امریکا کی پسیلوانیا اسٹیٹ یونیورسٹی پر لیں نے شائع کیا ہے۔ یہ کتاب اکتوبر کے واقعہ سے ۶ سال پہلے شائع ہوئی ہے اور اس میں مغرب اور مشرق کی درجنوں دہشت گرد تحریکوں کی پوری تاریخ بیان کی گئی ہے۔ نیز مغرب کے سیاسی مفکرین نے خاص طور پر یورپ، اٹلینی امریکا اور افریقہ کے دانش وردوں نے ظالم حکمرانوں اور سامراجی حکومتوں کے خلاف مسلح جدوجہد کا کیا کیا جواز پیش کیا ہے اور اس بحث کو یورپ اور امریکا کے تاریخی تناظر میں انقلابی دہشت گردی (Revolutionary Terrorism) اور انارکسٹ دہشت گردی کے زمروں (Categories) میں بیان کیا ہے۔ شاید ہی دنیا کا کوئی حصہ ہو جہاں گذشتہ ڈیڑھ سو سال میں ایک نہیں، کئی کئی تحریکیں ایسی نہ اٹھی ہوں جنہیں آج کی اصطلاح میں دہشت گرد تحریک کہا جاتا ہے۔ ان کے کیا اسباب تھے، ذمہ داری کن عناصر پر تھی، کن تحریکوں کے ثابت نتائج تھے اور ان کے برپا کرنے والے قومی ہیرودی نہیں تاریخی کردار شمار کیے گئے۔ اگر جزل صاحب اس پورے پس منظر سے واقف نہیں تو انھیں ایسے موضوع پر قلم نہیں اٹھانا چاہیے تھا۔

۲۔ جہادی تحریک کو بھی افغانستان سے وابستہ کر دینا حقائق سے ناواقفیت ہے یا مسئلے کو الجھانے کی کوشش۔ جہاد اسی ماذل کا ایک حصہ ہے جسے جزل صاحب نے غمنی طور پر اسلام کے ابتدائی دور کے نام سے پیش کیا ہے۔ دورِ جدید میں مغرب کی تمام استعماری قوتوں کا مقابلہ ہر مسلمان ملک میں جہاد ہی کے ذریعے سے کیا گیا اور اسی وجہ سے مغربی اقوام کا خصوصی ہدف جہاد کا تصور رہا جسے 'منسوب' کرانے کے لیے ان کو جھوٹی نبوت تک کا کھیل کھیانا پڑا۔ الجہاز کی جہادی تحریک جدید تاریخ کا ایک تاباک باب ہے۔ فلسطین میں صہیونی قوت کے خلاف جہاد کا آغاز جدید اتفاقاً سے نہیں ۱۹۴۸ء کی جدوجہد سے ہوتا ہے جو آج تک جاری ہے۔ کشمیر میں بھی جہاد کا آغاز افغانستان سے روں کی پیپلی سے شروع نہیں ہوتا بلکہ ۱۹۴۷ء میں ڈوگرہ راج اور اس کے مظالم کے خلاف منظم انداز میں ہوا اور آزاد کشمیر اور شمالی علاقہ جات کسی سیاسی خیرات یا اتفاقی حادثہ کی بنابری بھارت سے آزاد نہیں ہوئے، یہ منظم جہادی جدوجہد سے آزاد کرائے گئے۔ جزل صاحب نے جو تاریخی پس منظر بیان کیا ہے، وہ حقائق پر مبنی نہیں۔ اس سے بڑا ظلم

یہ ہے کہ انھوں نے دہشت گردی کا سارا ملبہ مسلمانوں پر گردایا ہے۔ نہ اس کے عالمی پس منظر کا ذکر کیا ہے، نہ ان حقیقی تاریخی، سیاسی اور تہذیبی اسباب و عوامل کا تجزیہ کیا ہے اور نہ مغربی اقوام کے اس کردار کی طرف کوئی اشارہ کیا ہے جو اس صورت حال کو پیدا کرنے کا ذریعہ بنے ہیں۔ کاش انھوں نے جرمن محققہ ایندریا لویگ ہی کا مطالعہ کر لیا ہوتا جو *The Next Threat* کے آخری باب میں اپنے نتائج تحقیق بیان کرتے ہوئے اعتراف کرتی ہے کہ:

ان بہت سی خوفناک چیزوں کا اسلام سے بہت کم تعلق ہے، بلکہ ان کی بنیادیں کچھ دوسری ہیں۔ اور ان دل دھلا دینے والے (shocking) کاموں میں سے کئی جدید مغربی معاشروں میں بھی موجود ہیں۔ مثال کے طور پر، انتہاپسندی کی لادینی جزیں بھی ہو سکتی ہیں، چاہے اس کے علم بردار اس کا انکار کریں۔ اس سے پہلے کہ ہم دوسروں کی انتہاپسندی کے بارے میں غصب میں آ جائیں، ہمیں اپنے کلچر کی انتہاپسندی کا انکار نہیں کرنا چاہیے۔ جب جرمن نوجوان تارکین وطن کے ہوش جلا ڈالنا چاہتے ہیں تو ان کا تعلق بھی انتہاپسندی اور غیر معقولیت سے ہوتا ہے، صرف شراب نوشی اور فہم و فراست کے فقدان سے نہیں۔ لیکن شاید ہم میں سے کوئی ان جرائم کی بنیاد مذہب میں بتانے کا نہ سوچے یا یہ کہے کہ ان کا سرچشمہ مغرب کی عیسائی روایات ہیں۔ پس شرق اوسط کے لوگوں کی انتہاپسندی یا غیر معقولیت کا تعلق بھی شہزادہ سے نہیں ہوتا۔ (ص ۱۵۷)

کاش ہمارے اہل قلم حقائق کی گہرائی تک جانے کی کوشش کریں اور ان گنجیہ مسائل کی گہرائی میں جا کر سیاسی، عمرانی اور نفیاتی عوامل کی روشنی میں تجزیہ کریں۔ جزء صاحب کا مضمون اس پہلو سے یک طرفہ سطحی اور ملامتیہ انداز کا حامل ہے۔

ایک ہم ہیں کہ لیا اپنی ہی صورت کو بگاڑ

ایک وہ ہیں جنہیں تصویر بنا آتی ہے

۳۔ جزء پرویز مشرف نے مسلمانوں کو بنیاد پرستی، انتہاپسندی اور دہشت گردی کا ذمہ دار قرار دیا ہے اور ان کے درمیان ایک عارضی تعلق (causal relationship) بھی

دریافت کرنے کی کوشش کی ہے۔ حالانکہ سب سے پہلی بات تو یہ ہے کہ بنیاد پرستی ایک بہم اور خالص امریکی تصور ہے جس کا اسلام سے دُور کا بھی واسطہ نہیں۔ یہ انیسویں صدی کے آخر میں اور بیسویں صدی کے آغاز کی ایک عیسائی تبلیغی تحریک کی پیداوار تھا جسے گذشتہ چند برسوں سے مسلمانوں پر تھوپا جا رہا ہے۔ جزل صاحب نے بے سوچ سمجھے اسے مسلمانوں سے وابستہ کر دیا۔

انہا پسندی ایک انسانی کمزوری ہے جو اہل مغرب میں بھی ہو سکتی ہے، سیاست دانوں میں بھی، فوجیوں میں بھی اور کسی بھی گروہ یا فرد میں۔ اس کا رشتہ نام نہاد بنیاد پرستی اور دہشت گردی سے جوڑنے کا کوئی منطقی جواز نہیں۔ دہشت گردی کے اپنے اسباب ہیں اور انہا پسندی ایک بالکل دوسرا شے ہے۔ ضروری نہیں کہ ہر دہشت گردی انہا پسندی کا نتیجہ ہو اور ہر انہا پسندی دہشت گردی پر بُخ ہو۔ جزل صاحب کی یہ ساری بحث محض مغالطوں پر مبنی ہے اور پاکستان اور اسلام دونوں کی بڑی غلط نمایندگی کا ذریعہ بنی ہے۔ تعجب ہے کہ انہوں نے ایک لمحے کے لیے یہ بھی نہیں سوچا کہ اسلام اور مسلمانوں پر بنیاد پرستی اور انہا پسندی کا لیبل لگانے میں مغرب اور امریکا کے داش وروں اور خصوصیت سے، صہیونی اہل قلم کا کیا کردار اور ان کے کیا مفادات وابستہ ہیں۔ کس طرح اسرائیل کے مظالم سے توجہ ہٹانے کے لیے وہ اسلام، عربوں اور مسلمانوں کی ایک خاص انداز میں منظر کشی کر رہے ہیں اور اس میں سیاسی مصروف، داش وروں اور صحافیوں کے ساتھ الیکٹرانک میڈیا بلکہ ہائی وڈ کی فلموں نے کیا کردار ادا کیا ہے۔ اگر ان تمام حقائق پر کسی کی نگاہ نہیں تو کیا ضروری ہے کہ جن موضوعات پر آپ کی گرفت نہیں ان پر آپ گوہ انشافی کریں۔ اسلام کے بارے میں مغرب کے خود ساختہ تصورات اور فضائل کو خراب کرنے میں ان کے کردار کے بارے میں جوشین ہپل اور ایندریالوہیگ کا یہ جملہ قبل غور ہے کہ:

یہ کتاب اسلام کا نہیں، بلکہ اسلام کے بارے میں مغرب کے دشمنانہ رویے کا جائزہ لے گی [یا مزعومہ اسلامی خطرے کا]۔ ہمارا ایک نظریہ ہے کہ اس وقت اسلامی خطرے کے بارے میں عوامی لٹریچر کا جو فیشن ہے، مفروضہ خطرے یعنی اسلام سے اس کا بہت کم سروکار ہے۔ اس کا زیادہ تعلق مغرب کے انداز فکر سے ہے جس کا ایک

جز و سرد جنگ کے اختتام کی وجہ سے ہماری شناخت میں پایا جانے والا خلا ہے۔ یہ پہلو ہمارے اندر دل چھپی پیدا کرتا ہے۔ (ص-۱)

ان مصنفین نے یہ بھی کہا ہے کہ خود بنیاد پرستی کی ساری بحث پر بھی از سر نوغور کرنے کی ضرورت ہے۔ ان کی نگاہ میں:

ہمارا استدلال یہ ہے کہ اگرچہ بنیاد پرستی خراب ہے لیکن اس کے ناقلا ماحال اچھے نہیں ہیں اور ضرور کچھ کے در پر دھمکات ہو سکتے ہیں۔ (ص-۳)

یورپ کے کچھ دانش و راتنا غور کرنے کو تیار ہیں لیکن ہمارے اپنے ذمہ دار حضرات آنکھیں بند کر کے وہی بات کہنے اور لکھنے میں عارم گھوس نہیں کرتے جس کا اظہار مغرب کے متعصب حکمران اور دانش و رکر ہے ہیں! اور جن کے اخلاقی اور ہنئی افلas کا یہ حال ہے کہ جب ان سے کسی دعوے کے لیے دلیل طلب کی جاتی ہے اور شاہد کی عدم موجودگی پر احتساب ہوتا ہے تو ان کے پاس اس کے سوا کہنے کے لیے کچھ نہیں ہوتا کہ بس میں یہ کہہ رہا ہوں۔

امریکا کے کمیشن ۱۱/۹ نے اپنی عبوری روپورٹ میں یہ فیصلہ دیا کہ:
ہمارے پاس کوئی قابل اعتماد شہادت نہیں ہے کہ عراق اور القاعدہ نے امریکا پر حملوں میں تعاون کیا۔

تو اس کے جواب میں امریکی صدر جارج بوش صاحب نے جو جواب دیا وہ گنیز بک میں درج کیے جانے کے لائق ہے:

The reason I keep insisting that there was a relationship between Iraq and Saddam and Al-Qaeeda is because there was a relationship between Iraq and Al-Qaeeda.

اس کی وجہ کہ میں برابر اصرار کرتا رہا ہوں کہ عراق، صدام اور القاعدہ میں تعلق تھا یہ ہے کہ عراق اور القاعدہ میں تعلق تھا۔ (نائل ۲۸ جون ۲۰۰۳ء)

دہشت گردی اور مسلمانوں کے سلسلے میں ہمارے جزل صاحب اور جارج بوش کے اسلوب استدلال میں بھی کوئی زیادہ فرق نہیں!

۴۔ جزل پرویز مشرف کے مضمون میں دہشت گردی کے سارے منظراً اور پیش منظر میں نہ ریاستی دہشت گردی کا کوئی ذکر ہے اور نہ دہشت گردی کے ارتکاب، فروع اور دوام بخشنے میں امریکہ کے کردار پر کوئی گرفت بلکہ اس کا کوئی تذکرہ میں نہیں۔ امریکی قیادت کی بنیاد پرستی، انتہا پسندی اور دہشت گردی کا کوئی تذکرہ ان کی تحریر ہی نہیں۔ افغانستان اور عراق میں امریکہ جس دہشت گردی کا ارتکاب کر رہا ہے، اس پر ان کے ضمیر کی کسی خلش کا کوئی سایہ ان کی تحریر پر نہیں پڑا حالانکہ یہ ایک اہم موقع تھا کہ وہ امریکی قوم سے خطاب کر رہے تھے اور کچھ ان کو بھی آئینہ دکھانے کی خدمت انجام دیتے۔

امریکی دانش و رہنماؤں اور عوام کی ایک بڑھتی ہوئی تعداد امریکا کی اپنی دہشت گردی پر نالہ کنان ہے۔ چو مسلکی جیسے مفکرتو پہلے سے کہہ رہے ہیں کہ امریکا آج ایک غنڈہ ریاست (rogue state) بن چکا ہے۔ سابق امریکی اثاثی جزل ریزے کلارک نے امریکا کے وحشیانہ مظالم پر کئی کتابیں لکھی ہیں اور عراق کی ۱۹۹۱ء کی جنگ سے پہلے جنگ کے دوران اور جنگ کے بعد کے جنگی جرائم پر ایک بین الاقوامی ٹریبیوں کی روپورٹ بھی موجود ہے جو ریزے کے کلارک نے جنگی جرائم (War Crimes) کے نام سے قانونی مطالعوں اور ضروری شہادتوں کے ساتھ شائع کی ہے۔ دنیا بھر میں دہشت گردی کو فروع دینے میں امریکہ کیا کردار ادا کر رہا ہے، اس پر درجنوں کتابیں شائع ہو چکی ہیں اور ناقابل تردید شواہد موجود ہیں۔ لیکن جزل پرویز مشرف صاحب کی تحریر امریکہ کے اس کردار کی طرف کوئی اشارہ نہیں کرتی۔ اس موقع پر شالر ز جانسن کی تحقیقی کتاب Blowback: The Costs and Consequences of American Empire سے دو اقتباس اصل حقیقت کے ادراک کے لیے مفید ہوں گے۔

ایک آدمی کی نظر وہ میں جو دہشت گرد ہے، بلاشبہ وہی دوسرا کی نظر وہ میں آزادی کے لیے لڑنے والا ہے۔ جس چیز کو امریکی الہکار اپنے معصوم شہریوں پر بلا اشتغال دہشت گرد حملے کہہ کر مذمت کرتے ہیں، وہ اکثر سابقہ امریکی استعماری کا رروائیوں کا رد عمل ہوتا ہے۔ دہشت گرد بے گناہ شہریوں اور غیر محفوظ امریکی اہداف پر حملہ کرتے ہیں، صرف اس وجہ سے کہ امریکی سپاہی اور ملاج اپنے بھری

جہازوں سے کروز میزائل فائر کرتے ہیں اور آسمان کی بلند یوں پر بی۔ ۵۲ طیاروں میں بیٹھ کر بم باری کرتے ہیں اور واشنگٹن سے جابر و استبدادی حکومتوں کی حمایت کی جاتی ہے۔ ڈینیس سروس بورڈ کے ارکین نے اپنی ۱۹۹۷ء کی رپورٹ میں جو ڈینیس کے اندر سیکرٹری کو دی گئی، لکھا تھا: تاریخی حقائق عالمی حالات میں امریکا کی شرکت اور امریکا کے خلاف دہشت گرد جملوں میں اضافے کے درمیان واضح تعلق ظاہر کرتے ہیں۔ مزید برآں فوجی طاقت میں فرق کی وجہ سے قوی ریاستیں امریکا پر کھلم کھلا جملہ کرنے کی اہلیت نہیں رکھتیں اور یوں وہ سمندر پار عامل استعمال نہیں کر سکتیں۔

(ص-۹)

دہشت گردی کی تعریف یہ ہے کہ جس طاقت پر حملہ نہیں کیا جاسکتا اس کے جراثم پر توجہ دلانے کے لیے گناہوں کو نشانہ بنایا جائے۔ ۲۱ ویں صدی کے بے گناہ حالیہ عشروں کی استعماری مہمات کے با بعد اثرات کی تباہیوں کی غیر متوقع فعل کا ٹین گے۔ اگرچہ پیشتر امریکی اس امر سے ناواقف ہیں کہ ان کے نام پر کیا کچھ کیا جا چکا ہے اور کیا جا رہا ہے، سب ہی انفرادی اور اجتماعی طور پر اپنی قوم کی عالمی منظر پر غلبہ پانے کی مسلسل کوششوں کی گراں قیمت ادا کریں گے۔ (ص ۳۳)

خدا کرے مسلمان قیادتوں کو کبھی یہ توفیق حاصل ہو کہ وہ بھی امریکا کی قیادت کو بتائیں کہ دنیا میں جو دہشت گردی ہو رہی ہے وہ اس کی کن پالیسیوں اور اقدامات کا رد عمل ہے اور آخری ذمہ داری کس پر ہے ۶

اٹھا زمانہ میں جو بھی فتنہ اٹھا تیری رہ گزر سے پہلے!

۵- جزل پرویز مشرف نے اسلام کے تاریخی کردار کی طرف اشارہ کرتے ہوئے آج کی زیوں حالی کا ذکر کیا ہے اور اس سے نکلنے کے لیے روشن خیال اعتدال پسندی کا درس دیا ہے اور ساتھ ہی معاشی اور تعلیمی ترقی کی بات کی ہے۔ بلاشبہ معاشی اور تعلیمی ترقی امت کی بڑی ضرورت ہے لیکن ہمارا عروج اور ہمارا زوال محض مادی اسباب کی وجہ سے نہ تھا۔ اسلام کی اصل قوت اس کی دعوت، اس کے پیغام، اس کے اصول اور اس عملی نمونے میں تھی جو اسلاف نے پیش

کیا۔ وہ اخلاقی قوت ان کا اصل سرمایہ تھی۔ دین و دنیا کی وحدت، انسانی مساوات، قانون کی بالادستی، حکمرانوں کی جواب دہی، شریعت کی پابندی، انصاف کی فراوانی، معاشرتی اور معاشی مساوات۔ علم اور وسائل کے ساتھ عقیدہ، اخلاق، سیرت و کردار، اداروں کا استحکام اور احتساب کا موثر نظام ہماری قوت کا راز تھا۔ جب ان اصولوں اور اقدار کو فراموش کیا جانے لگا، جب عیش و عشرت اور سہولت کی زندگی اختیار کر لی گئی، جب جہاد اور اجتہاد کو ترک کر دیا گیا تو ہم دوسروں کے لیے ترنالہ بن گئے، کمزورت سے کمزورت ہوتے گئے، غلامی اور محکومی کا نشانہ بننے اور آج بھی آزادی کے حصول کے باوجود دوسروں پرختا جی اور ان کی سیاسی اور معاشی بالادستی کے تحت جینے کی مہلتیں مانگنے میں مصروف ہیں۔ اقبال نے مرض کی صحیح تشخیص کی تھی کہ:

اگرچہ زربھی جہاں میں ہے قاضی الحاجات
جو فقر سے ہے میسر تو نگری سے نہیں
اگر جواں ہوں مری قوم کے جسور و غیور
قلندری مری کچھ کم سکندری سے نہیں
سبب کچھ اور ہے تو جس کو خود سمجھتا ہے
زواں بندہ مومن کا ہے زری سے نہیں
اگر جہاں میں مرا جوہر آشکار ہوا
قلندری سے ہوا ہے تو نگری سے نہیں
لیکن ہمارا کیا حال ہے؟ ہم کا سہ گدائی سے ترقی کی منزیلیں طے کرنا چاہتے ہیں اور
خداشناہی اور جہاد کا راستہ ترک کر کے عزت کے حصول کے خواب دیکھ رہے ہیں اور اقبال ہی کی
اس بات کو بھول گئے ہیں کہ ۔

پانی پانی کر گئی مجھ کو قلندر کی یہ بات
تو جھکا جب غیر کے آگے نہ من تیرا نہ تن
حضور پاک صلی اللہ علیہ وسلم نے زوالی امت کے اسباب کی نشان دہی نور نبوت سے
فرمادی تھی۔ ارشاد فرمایا:

عنقریب ایک وقت آئے گا جب دوسری قومیں اکٹھی ہو کر تم پر ٹوٹ پڑیں گی، جس طرح کھانے والے دسترخوان پر ٹوٹ پڑتے ہیں۔ کسی نے پوچھا کیا ہم اس وقت قلیل تعداد میں ہوں گے؟

آپؐ نے فرمایا: تمھاری تعداد تو بہت زیاد ہو گی لیکن تم سیالاب کے اوپر بہنے والے خس و خاشاک کی مانند ہو گے۔ اللہ تمھارے دشمن کے سینے سے تمھارا رعب چھین لے گا اور تمھارے دلوں میں 'ہن،' ڈال دے گا۔

پوچھا: اللہ کے رسولؐ! یہ ہن کیا ہے؟ فرمایا: دنیا کی محبت اور موت (شہادت) سے نفرت۔

مسلمانوں کی تاریخ کے نشیب و فراز اور ان کے عروج وزوال کے جس تذکرے میں تجزیہ کا پرخ موجود ہوا سے حقیقت پسندانہ قرار نہیں دیا جا سکتا۔

۶۔ جزل مشرف نے معاشری ترقی، انصاف کی فراہمی، تعلیم کے فروع اور جمہوریت کی بات بھی کی ہے لیکن کیا اس سوال سے اغماض بردا جاسکتا ہے کہ ان سب سے محرومی کے اسباب کیا ہیں اور وہ کون سے مفاد پرست طبقات ہیں جو وسائل پر قابض ہیں اور قوم کو ان سے محروم رکھے ہوئے ہیں؟ جمہوریت کی راہ میں سب سے بڑی رکاوٹ مفاد پرست عناصر اور خود فوجی حکمرانوں کا کیا کردار ہے؟ انصاف سے کون محروم رکھے ہوئے ہیں؟ اداروں کے استحکام کی راہ میں کون رکاوٹ ہے؟ اس ملک کے حکمران طبقوں نے کون سی میانز روی اختیار کی ہے۔ ساری مسلم دنیا کا جائزہ لے لیجیے۔ جن طبقات نے سب سے زیادہ نقصان پہنچایا ہے وہ وہی ہیں جن پر لبرل کا لیبل ہے، جو ماڈرنزم کے علم بردار ہیں، جو سیکولر نظام کے حامی ہیں۔ یہی سامراجی قوتوں کے رفیق کارتھے اور یہی آزادی کے بعد اپنی ہی قوم کا خون چونے میں مصروف ہیں۔ ماڈرنزم کی قوتوں نے پورپ میں تو کچھ اچھے کام بھی کیے ہیں لیکن مسلم دنیا میں تواصل ناکامی نامہاد لبرل اور سیکولر لیڈر شپ کی ہے۔ کمال اتابرک اور شاہ ایران اس ماڈرنزم کی علامت تھے۔ جمال عبدالناصر، صدام حسین، حافظ اسد، معمر قذافی، جبیب بورقیب، حواری بومدین، کس کس کا نام لیا جائے، یہ سب لبرل اور سیکولر قیادت تھی جس نے اسلامی دنیا کو ذلیل اور رسوائی کیا۔ پاکستان میں

کون سی قیادت ناکام ہوئی---یہی لبرل سیکولر قیادت: جزل ایوب سے جزل پرویز مشرف تک۔ اقبال نے صحیح ہی کہا تھا۔

زندہ کر سکتی ہے ایران و عرب کو کیونکر
یہ فرجی مدنیت کہ جو ہے خود لب گور

اور۔

نہ مصطفیٰ نہ رضا شاہ میں نمود اس کی
کہ رویِ شرق بدن کی تلاش میں ہے ابھی
ے۔ جزل مشرف نے یہ بھی کہا ہے کہ دہشت گردی کے غانتے کے لیے ان اسہاب کی
فکر کرنا ہو گی جو نا انصافی پیدا کر رہے ہیں اور لوگوں کو انتہا پسندی کی طرف لے جا رہے ہیں۔ کیا
جزل صاحب بتا سکیں گے کہ خود اپنے ملک میں جسے وہ انتہا پسندی اور دہشت گردی کہتے ہیں اس
کے ازالے کے لیے اسہاب کی تلاش اور نا انصافیوں اور محرومیوں کو ڈور کرنے کے لیے انھوں
نے کیا کیا؟ اور کیا وہ بھی صدر بخش کی طرح محض قوت کے استعمال سے ان خرا یوں کا قلع قلع
کرنے کی پالیسی پر گام زن نہیں جن کا حل صرف حقوق کی ادائیگی، انصاف کے قیام، جمہوری عمل
کے استحکام، مذاکرات اور سیاسی طریقے ہی سے کیا جا سکتا ہے۔

۸۔ جزل مشرف نے سیکولرزم کے اسلام سے متصادم نہ ہونے کی بات بھی کی ہے جو
اسلام کے تصورِ حیات اور پاکستان کے مقصد وجود کی نظر کے مترادف ہے۔ اگر یہ بات سیکولرزم
کے تصور اور اس کے مضرات سے عدمِ واقفیت کی بناء پر کی گئی ہے تو افسوس ناک ہے اور اگر جان
بوجھ کر یہ شوشہ چھوڑا گیا ہے تو جزل صاحب کو یاد رکھنا چاہیے کہ سکندر مرزا اور ایوب سے لے کر
آج تک جس نے یہ بات کہی ہے، اس نے بالآخر منہ کی کھائی ہے۔ امت مسلمہ لا دینی نظریہ
حیات کو کبھی قبول نہیں کر سکتی۔ امریکی دین الہی کا اصل ہدف اسلامی دنیا میں دین و دنیا اور مذہب
و سیاست کی تفریق کے نظام کو راجح کرنا اور اسلام کا ایک ایسا راہبانہ تصور فروع دینا ہے جس میں
دین گھر اور مسجد تک محدود ہو جائے اور دنیا کا نظام شیطانی نظریات کی بیروی میں چلا جائے۔
شریعتِ معطل رہے اور جہاد منسوخ ہو جائے۔ لیکن یہ اللہ اور اس کے رسول صلی اللہ علیہ وسلم کے

خلاف اعلان جنگ کے مترادف ہے۔

استعماری دور میں بیرونی حکمران ایسی دسیوں کو ششیں کر کے ناکام رہے ہیں اور اب وہ اپنے دلی سماجیوں کے ذریعے یہ کرانا چاہتے ہیں تو ان شاء اللہ اسی طرح اب بھی ناکام رہیں گے البتہ اس سے بہتوں کی دنیا اور آخرت دونوں بتاہ کر دیں گے۔ ماضی میں نہ دین اکبری چل سکا اور نہ اب دین امریکی کے پنچے کا کوئی امکان ہے۔ اللہ نے اپنے دین کی حفاظت کا ذمہ لیا ہے اور اس دین سے ٹکر لینے کی جس نے بھی کوشش کی ہے بالآخر پاش پاش ہوا ہے۔ ہمارا مخلصانہ مشورہ ہے کہ یہ راستہ اختیار نہ کریں۔ ۔

مٹ نہیں سکتا کبھی مردِ مسلمان، کہ ہے

اس کی اذانوں سے فاش سرِ کلیم و خلیل

اور مسلمان فرد اور قوم دونوں کے لیے عزت اور زندگی کا ایک ہی راستہ ہے یعنی ۔

حدیث بے خبر اس ہے، تو بازمانہ باز

زمانہ با تو نہ سازد، تو بازمانہ ستیز

☆ کتابچہ دستیاب ہے۔ فی کاپی ۵ روپے۔ سیکڑے پر رعایت۔ منشورات، منصورہ، ملتان روڈ، لاہور۔ فون ۵۳۳۳۹۰۹
☆ ۲۰۰۳ء کے اشارات، نئی صلیبی جنگ کا سب سے مہلک ہتھیار کے شسل میں پاکستان میں نصابات اور درسی کتب میں تبدیلوں کے موضوع پر تحریر آئندہ کسی اشاعت میں ملاحظہ فرمائیے۔